

महापौर शील धाबाई के खिलाफ निगम मुख्यालय में धरने पर बैठे बीजेपी पार्षद

बीजेपी जयपुर शहर महामंत्री कृष्ण मोहन शर्मा ने बीच-बचाव कर मामला शांत कराया

-कार्यालय संवाददाता-
जयपुर। कार्यवाहक महापौर शील धाबाई की कार्यशैली से नाराज भाजपा पार्षदों ने सोमवार को ग्रेटर नगर निगम मुख्यालय में गणेश प्रतिमा के आगे बैठकर धरना दिया। मामला जब संगठन स्तर पर पहुंचा तो वहां से दबाव आने पर महापौर शील धाबाई, भाजपा जयपुर शहर महामंत्री कृष्ण मोहन और अन्य दूसरे पार्षद समझाइश करने पहुंचे, इसके बाद मामला शांत हुआ।

दरअसल सोमवार को नगर निगम मुख्यालय में जोटवाडा क्षेत्र के पार्षदों की समस्या सुनने के लिए महापौर शील धाबाई ने बैठक बुलाई थी। बैठक में पहुंचे पार्षदों ने शिकायत दी कि बीते 1 साल में उनके क्षेत्र में ना तो सड़क बनीं और ना सौकरेज सुविधा मिली। सफाई व्यवस्था का ढर्रा पहले से ही बिगड़ा हुआ है,

जिसकी सुध लेने वाला कोई है नहीं। वार्ड 44 के पार्षद सुशील बारी जब बोलने लगी तो मेयर ने उन्हें बैठा दिया, जिससे वह गुस्सा हो गई और शील धाबाई के खिलाफ धरने पर बैठ गईं। पार्षद सुशीला ने कहा की वह यहां अपने क्षेत्र की समस्याएं बताते आई थी लेकिन उन्हें ही चुप रहने को कह दिया गया, फिर मीटिंग में बुलाया ही क्यों था।

होर्डिंग समिति के चेयरमैन प्रवीण यादव ने कहा कि दूसरे जोन की तर्ज पर झोटवाडा के सभी पार्षदों से महापौर एक साथ मिलने को तैयार नहीं। उन्होंने आरोप लगाया कि एक पार्षद से बातचीत करते हुए महापौर शील धाबाई ने झुल्लाते हुए फाड़ल तक पटक दी। अधिकारियों के सामने भरी मीटिंग में पार्षदों को बेइज्जत करना न्यायसंगत नहीं है। विद्युत समिति के चेयरमैन सुप्रोदि बंसल ने कहा कि


निगम में अव्यवस्थाएं चल रही हैं, जिससे परेशान होकर पार्षदों को मजबूरन धरना देना पड़ा। सूत्रों के मुताबिक जैसे ही बीजेपी पार्षदों के धरने की सूचना पार्टी मुख्यालय तक पहुंची तो वहां से आनन-फानन में जयपुर शहर महामंत्री कृष्ण मोहन रवाना हुए। उन्होंने धरने पर बैठे पार्षदों को 1 हफ्ते में हालात सुधारने का आश्वासन देकर मामला शांत करवाया। कृष्ण मोहन के साथ महापौर और अन्य कुछ पार्षद भी समझाइश करने पहुंचे।

सूत्रों के मुताबिक महापौर के विरोध में सुशीला बारी, अर्चना शर्मा, शक्ति सिंह, सुरेश रंगर, सुखप्रीत बंसल, संजु चौधरी, मदन शर्मा, पीयूष किराडू, राखी राठौड़, प्रवीण यादव, निशांत सुरोलिया, राज अग्रवाल, विजेंद्र सैनी, वीरेंद्र सिंह, नरेंद्र सिंह, गणेश नाथावत, राम किशोर प्रजापत, अजय सिंह

कार्यवाहक महापौर शील धाबाई का कार्यकाल 60 दिन आगे बढ़ाया

जयपुर, (का.सं।) ग्रेटर महापौर पद से सौम्या गुर्जर के निलंबन मामले में 2 फरवरी को फैसला आने की उम्मीद है। इसे लेकर सरगमियां तेज हो गई हैं। मगर इससे पहले ही राज्य सरकार ने कार्यवाहक महापौर शील धाबाई का कार्यकाल 60 दिन के लिए बढ़ा दिया है। उनका कार्यकाल 6 फरवरी को पूरा हो रहा था। सूत्रों की मानें तो गुर्जर के निलंबन मामले में राज्य सरकार की ओर से न्यायिक जांच में सरकारी पक्ष और बचाव पक्ष के बयान पूरे हो चुके हैं, जिसमें अधिकारी या कर्मचारी के लिखित कथन या बयान में स्पष्ट है कि सौम्या गुर्जर ने ऐसे किसी शब्द का उपयोग नहीं किया जो अपशब्द की श्रेणी में आता हो। हालांकि पार्षदों की जांच पूरी नहीं हो पाई है। ऐसे में दोनों मामलों की जांच पूरी होने के बाद ही न्यायिक जांच का फैसला आने की उम्मीद है। आपको बता दें कि सौम्या गुर्जर के निलंबन के बाद 7 जून को शील धाबाई को कार्यवाहक महापौर बनाया गया था। इसके बाद मामला कोर्ट में विचारार्थीन होने की वजह से लगातार शील धाबाई का कार्यकाल बढ़ाया जा रहा है।

चौहान, विजेंद्र पाल, मोनाक्षी शर्मा, पारस जैन और अरुण वरमा मौजूद थे।



धरोहर बचाओ समिति के संरक्षक एडवोकेट भारत शर्मा के नेतृत्व में विभिन्न संगठनों ने सोमवार को बड़ी चौपड़ पहुंचकर बाई जी के मंदिर स्थित शिव मंदिर का रुद्राभिषेक किया। इस दौरान बाई जी के मंदिर में शिव मंदिर और उस पर बानी विवादित मजार को पुलिस ने अपनी सुरक्षा में ले रखा था।

प्रदेश के 12 से 14 जिलों में हुआ 100 फीसदी वैक्सीनेशन

जयपुर (का.सं.)। चिकित्सा एवं स्वास्थ्य मंत्री परसादी लाल मीणा ने कहा कि वैक्सीनेशन के मामले में प्रदेश में सराहनीय कार्य हुआ है। उन्होंने कहा कि प्रदेश के 12 से 14 जिलों में 100 फीसद वैक्सीनेशन किया जा चुका है। शेष बचे जिलों की समीक्षा कर वैक्सीनेशन के कार्य को गति दी जाएगी।

मीणा ने बताया कि प्रदेश में 96 फीसद से ज्यादा लोगों को प्रथम डोज लग चुकी है, जबकि दोनों डोज लगवाने वालों की तादाद 80 प्रतिशत तक जा पहुंची है। उन्होंने कहा कि प्रदेश में व्यापक स्तर पर वैक्सीनेशन का कार्य किया जा रहा है। चिकित्सा कार्मिकों की मेहनत के चलते ही दिसंबर माह में 1 करोड़ 32 लाख लोगों का वैक्सीनेशन किया गया था। इस दौरान 60 से अधिक आयु वर्ग के लोगों, फ्रंटलाइन वर्कर व हेल्थ वर्कर्स को बूस्टर डोज भी लगाए गए साथ ही 15 से 18 आयु वर्ग के किशोर किशोरियों का भी वैक्सीनेशन किया गया।

स्वास्थ्य मंत्री ने बताया कि प्रदेश के 96.3 प्रतिशत लोगों को कोरोना वैक्सीन की प्रथम व 80.3 प्रतिशत लोगों को दोनों डोज लगाई

शेष बचे जिलों की कार्य योजना बना कर दी जाएगी वैक्सीनेशन कार्यक्रम को गति

जा चुकी है। उन्होंने कहा कि 15 से 18 आयु वर्ग के किशोर किशोरियों को 62.9 फीसद व 33.4 प्रतिशत को प्रिकॉशन डोज भी लगाई जा चुकी है।

चिकित्सा मंत्री ने बताया कि प्रदेश के ज्यादातर जिलों में 90 प्रतिशत से ज्यादा लोगों को वैक्सीन की प्रथम डोज लगाई जा चुकी है। वैक्सीनेशन के बीच के अंतराल के चलते दूसरी डोज लगाने की गति थोड़ी धीमी हो सकती है। उन्होंने कहा कि विभाग द्वारा आमजन को टीकाकरण के लिए प्रेरित करने के लिए व्यापक स्तर पर प्रचार प्रसार किया जा रहा है। स्वास्थ्य मंत्री ने कहा कि कोरोना से बचने के लिए वैक्सीन की दोनों डोज लगवाना जरूरी है। दोनों डोज नहीं लगवाने वालों की जल्द ही समीक्षा कर कारण जाना जाएगा और कार्य योजना बनाकर उन्हे वैक्सीनेशन के लिए प्रेरित भी किया जाएगा।

नर्सज संघर्ष समिति ने चिकित्सा मंत्री को ज्ञापन सौंपा

जयपुर। नर्सज संघर्ष समिति ने सोमवार को नर्सिग भर्ती 2018 से संबंधित समस्याओं को लेकर परसादी लाल मीणा चिकित्सा मंत्री से निजी आवास पर मुलाकात कर ज्ञापन सौंपा। अध्यक्ष सोमसिंह मीणा ने बताया की जारी संवस्थान सूची अनुसार नवनियुक्त नर्सज की ज्वाइनिंग तिथि 29 अप्रैल 2020 संबंधित विभागीय आदेश जारी कर परीक्षा काल समय अंतराल को समाप्त किया जाए। नर्सज के मूल पोस्टिंग के आदेश जारी कर वेतन समय पर दिया जावे। नर्सज भर्ती की जारी सूची के लगभग 18 महीने गुजर जाने के बाद भी नियुक्त तिथि मूल पोस्टिंग के लिए का समाधान नहीं हो पाने से नर्सज मानसिक और आर्थिक परेशान है।

गैंगवार प्लान कर रहा अक्की किलर गैंग का मास्टमाइंड गिरफ्तार

जयपुर, (का.सं.)। राजधानी में विरोधी गुट से गैंगवार की प्लानिंग कर रहे अंतर्राज्यीय अक्की किलर गैंग के मास्टमाइंड को पुलिस कमिश्नरेंट की स्पेशल टीम ने गिरफ्तार कर लिया है। पुलिस ने उसके कब्जे से एक पिस्टल मय कारतूस जब्त की है। डीसीपी (क्राइम) नारायण टोगस ने बताया कि गिरफ्तार बदमाश अकरम मिर्जा उर्फ अक्की

दुकान, कियोस्क और भूखंडों की नीलामी का मामला हाईकोर्ट पहुंचा

ग्रेटर निगम की होर्डिंग व नीलामी समिति के चेयरमैन प्रवीण यादव ने याचिका दायर की

जयपुर (का.सं.)। ग्रेटर नगर निगम द्वारा नीलामी की जा रही वर्ल्ड ट्रेड पार्क व अन्य दुकानों का मामला हाईकोर्ट जा पहुंचा है। होर्डिंग व नीलामी समिति के चेयरमैन प्रवीण यादव ने हाईकोर्ट में याचिका दायर की।

चेयरमैन प्रवीण यादव ने बताया कि जयपुर ग्रेटर नगर निगम प्रशासन द्वारा लगातार जनप्रतिनिधियों के साथ सौतेला व्यवहार किया जा रहा है और

उनकी अनदेखी की जा रही है संवैधानिक रूप से चुनी हुई समितियों के अधिकारों का हनन पहले दिन से ही किया जा रहा है अब नगर निगम प्रशासन द्वारा समिति के अधिकारों के हनन की परकाछा हो गई है और ऐसे में अब न्यायालय से इस मामले में हस्तक्षेप करने के लिए याचिका दायर की गई है।

अधिवक्ता अमितोष पारोक ने बताया कि आयुक्त द्वारा कमेटी के

नगर पालिका अधिनियम 2009 के अंतगत आने वाले संवैधानिक अधिकारों का उल्लंघन किया गया है उन्होंने यह भी बताया की नीलामी की अनुशंसा का अधिकार समिति होर्डिंग एवं नीलामी समिति के अंतगत है उक्त नीलामी में इससे प्रक्रिया का अनुसरण नहीं किया, प्रथम दृष्टया समिति के अधिकारों का उल्लंघन करना विधि विरुद्ध एवं अंत संवैधानिक माना जाएगा।

राहुल-प्रियंका के संवेदना प्रदर्शन और घड़ियाल के आंसुओं में अंतर नहीं : शेखावत

जयपुर। केंद्रीय जलशक्ति मंत्री गजेंद्र सिंह शेखावत ने सोमवार को राहुल गांधी और प्रियंका वाड़ा पर कटाक्ष किया। शेखावत ने कहा कि राहुल-

‘राजस्थान को इनकी सरकार ने हर क्षेत्र में पीछे धकेला, लेकिन दुष्कर्मों में अक्वल बना दिया’

प्रियंका के संवेदना प्रदर्शन और घड़ियाल के आंसुओं में अंतर नहीं है। केंद्रीय मंत्री ने कहा कि पंजाब में इनके मंत्री रोजगार का सवाल पूछती बेटी से बदतमीजी करते हैं। राजस्थान को इनकी सरकार ने हर क्षेत्र में पीछे धकेला, लेकिन दुष्कर्मों में अक्वल बना दिया है। शेखावत ने कहा कि इस समय अलवर केंस को रफा-दफा करने में पूरा प्रशासन झोंक दिया गया है। उन्होंने कहा कि महाराष्ट्र में इनकी गठबंधन सरकार है, जहां एक गर्भवती रेंजर को सेरेआम पीटा जाता है। केंद्रीय मंत्री ने कहा कि भाई-बहन देश को बदनाम करने वाले टवीट करने में माहिर है, लेकिन दोनों इतने हृदयहीन भी हैं कि कांग्रेस शासित राज्यों में महिलाओं पर हो रहे अत्याचार इन्हें मामूली लगते हैं। उन्होंने कहा कि पीड़िताओं से मिलना तो दूर ये उनके बारे में बोलना भी पसंद नहीं करते।

हैरिटेज निगम में संचालन समितियां जल्द बनेंगी : मुनेश गुर्जर

जयपुर, (का.सं.)। हैरिटेज नगर निगम संचालन समितियों के गठन का मामला अब तेज हो गया है। संचालन समितियों का गठन नहीं होने को लेकर निर्दलीयों के साथ अब कांग्रेसी पार्षदों के आक्रोश को देखते हुए सरकार ने जल्द ही समितियों का गठन करने की तैयारी कर ली है। जानकारों की मानें तो किशनपोल और आदर्श नगर जोन क्षेत्र के पार्षदों ने दबाव अधिक होने से अब जल्द ही संचालन समितियों का गठन होने की उम्मीद है।

हैरिटेज नगर निगम में संचालन समिति गठन मामले को लेकर महापौर मुनेश गुर्जर ने का कहना है कि

समितियों का गठन ना होने की वजह से पार्षद नाराज हैं। समितियों का गठन मंत्री और विधायक करेंगे। महापौर मुनेश गुर्जर की मानें तो संचालन समितियों का गठन भी जल्द होगा। संचालन समितियों का गठन का मामला सरकार के स्तर पर होगा। हैरिटेज नगर निगम में कांग्रेस व निर्दलीय पार्षदों की ओर से महापौर बदलने की उठाई आवाज ने शहर की राजनीति में भूचाल ला दिया है। इस दबाव की राजनीति के बीच महापौर मुनेश गुर्जर का बेड़ा बचाने सामने आया है। महापौर मुनेश गुर्जर ने कहा, है कि उनसे पार्षदों की कोई नाराजगी नहीं है।

आर्मी चीफ जनरल नरवणे ने आमेर महल देखा

जयपुर। आर्मी चीफ एम एम नरवणे सोमवार को आमेर महल पहुंचे। उन्होंने परिवार सहित करीब एक घंटे तक आमेर महल देखा। इस दौरान उनके साथ सेना के वरिष्ठ अधिकारी मौजूद रहे। वहीं आमेर महल के चारों तरफ विशेष सुरक्षा व्यवस्थाएं की गईं। वहीं महल के आसपास काफी संख्या में हस्ताक्षर अभियान चलाया। जबकि कांग्रेस बोर्ड को समर्थन दे रहे निर्दलीय पार्षद पिछले दो सप्ताह से संचालन समितियों के गठन की मांग कर रहे हैं।

इसे लेकर निर्दलीय पार्षदों ने निगम मुख्यालय में धरना भी दिया था और मांग नहीं मानने पर समर्थन वापस लेने की चेतावनी भी दी थी।

महल में घूमे। उन्होंने यहां गणेश पोल, शीशमहल, सिंह पोल, दीवाने आम, 27 कुचहरी पोल, मानसिंह महल, सुख निवास सहित अन्य स्थानों को देखा। इस दौरान उन्होंने राजस्थानी संस्कृति के साथ यहां के ऐतिहासिक महलों व विरासत की तारीफ की। साथ ही कहा कि पूरे महल को देखने के लिए पूरा दिन चाहिए। उन्होंने महल से ही आमेर कस्बे को भी निहार। आमेर महल अधीक्षक पंकज धरेंद्र ने उन्हें महल के इतिहास के बारे में बताया।

इस दौरान आर्मी चीफ एम एम नरवणे ने विजिटिंग बुक में लिखा ये गर्व की बात है मुझे आमेर महल देखने का मौका मिला।

जयपुर। उपनेता प्रतिपक्ष राजेन्द्र राठौड़ ने टवीट कर कहा कि राजस्थान के इतिहास में पहली बार है जब किसी मुख्यमंत्री को सरकार चलाने के लिए करीब 9 सलाहकारों की जरूरत पड़ रही है जिसमें अब पूर्व मुख्य सचिव निरंजन आर्य भी मुखियाजी को सलाह देंगे। अकबर के नवरत्न के बाद शायद मुख्यमंत्री अशोक गहलोत दूसरे व्यक्ति हैं जिन्हें पास इतने सलाहकारों का कुनबा है।

राठौड़ ने टवीट कर कहा कि मुख्यमंत्रीजी ने नवंबर 2021 में मंत्रिमंडल पुनर्गठन के दौरान भी संवैधानिक प्रावधानों को ताक पर रखकर 6 अस्तितुष्ट विधायकों को सलाहकार का झूठझुना पकड़या था जिन्हें सामान्य विधायक के अतिरिक्त ना कोई पावर मिली और ना ही सरकारी सुविधाएं। अब देखना होगा नये सलाहकार आखिर क्या प्रस्तुति दी गईं।

भाजपा अध्यक्ष को लिखा पत्र

तले धरना देकर उसे पनपाने में सहयोग कर रहे हैं। बार एसोसिएशन की ओर से भेजे नोटिस से खफा होकर अधिवक्ता विमल चौधरी ने भाजपा के राष्ट्रीय अध्यक्ष जेपी नड्डा, अमित शाह और प्रदेशाध्यक्ष सतीश गुनिया को पत्र लिखा है। जिसमें कहा गया है कि बार अध्यक्ष भुवनेश जैन वकीलों में भाजपा की छवि धूमिल कर रहे हैं। एक महिला न्यायाधीश से अभद्रता करने पर उन्हें अवमानना का नोटिस भी मिल चुका है। इसके अलावा एक अन्य न्यायाधीश की अदालत में ताला लगाने पर सुश्रीम कोर्ट मामले में स्वप्रेरणा से प्रसंज्ञान भी ले चुका है। ऐसे में उन्हें तुरंत पार्टी से निष्कासित किया जाए।

राजस्थान हाईकोर्ट की जयपुर पीठ का 31 जनवरी को स्थापना दिवस होता है वकीलों ने संघर्ष कर 31 जनवरी 1977 को हाईकोर्ट की जयपुर पीठ को स्थापित कराया था। यहां वकालत करने वाले कई अधिवक्ता सुश्रीम कोर्ट सहित अन्य राज्यों में सीजे भी बने हैं। ऐसे में बेंच-डे के मौके पर वकीलों की तकरार के चर्चे हो रहे हैं।

कैदी ने सेशन कोर्ट से भागने का प्रयास किया

जयपुर, (का.सं.)। राजधानी के सेशन कोर्ट परिसर में सोमवार को पेशी के लिए जाए चैक अनारक्षण के एक आरोपी ने पहली मंजिल से कूदकर भागने की

वकील ने पहली मंजिल से छलांग लगाकर पकड़ा

कोशिश की। हालांकि वहां मौजूद युवा अधिवक्ता शंकर लाल गुर्जर पहली मंजिल से कूद कर उसे दबोक लिया। जानकारी के अनुसार चैक अनारक्षण के मामले में आरोपी तौफीक भगोड़ा घोषित था। रामगंज थाना पुलिस ने आरोपी को गिरफ्तार कर अदालत में पेश किया था। पेशी से वापस ले जाते समय आरोपी ने मौका देखकर झटके से पुलिसकर्मी की पकड़ से अपने आप को छुड़ा लिया और पहली मंजिल से नीचे कूद गया। इतने में वहां खड़े वकील शंकर लाल भी उसे पकड़ने के लिए आरोपी के साथ-साथ नीचे कूद गए और वहां मौजूद दूसरे वकीलों की सहायता से उसे पकड़ लिया। गौरतलब है कि सेशन कोर्ट परिसर से पहले की कई बार आरोपी फरार होने की कोशिश कर चुके हैं।

सौर और संबंधित प्रौद्योगिकियों के क्षेत्र में अनुसंधान के लिये समझौता

समझौता ज्ञापन पर आरएसए अध्यक्ष सुनील बंसल और आईआईटी जोधपुर के प्रभारी संकाय डॉ. राम प्रकाश ने हस्ताक्षर किये

जयपुर, (का.सं.)। राजस्थान सोलर एसोसिएशन (आरएसए) ने सौर और संबंधित प्रौद्योगिकियों के क्षेत्र में अनुसंधान करने के लिये आईआईटी टेक पार्क जोधपुर के साथ अक्षय ऊर्जा उत्कृष्टता केंद्र (सीईआरई) के लिये एक समझौता ज्ञापन पर हस्ताक्षर किया। इससे उद्योग और शिक्षा जगत के बीच की जगह को कम करने में भी मदद मिलेगी। सीईआरई की स्थापना एक ऐतिहासिक पहल है और आरएसए द्वारा एक मील का पत्थर उपलब्धि है और राजस्थान को सौर ऊर्जा का एक विनिर्माण केंद्र बना देगा।

समझौता ज्ञापन पर आरएसए अध्यक्ष सुनील बंसल और आईआईटी जोधपुर के प्रभारी संकाय डॉ. राम प्रकाश ने हस्ताक्षर किये।

आईआईटी जोधपुर के निदेशक प्रो. शान्तनु चौधरी ने उद्घाटन भाषण दिया। वहीं आरएसए के अध्यक्ष सुनील बंसल ने, सीईआरई के पीछे उद्देश्य, गतिविधियों और अनुसंधान पर प्रकाश डाला। सत्र के बाद सीएसआर और मैनुफैक्चरिंग कलस्टर और की शुरूआत नॉलेज पार्टनर जीआईजे से केवीएल नरसिंहन द्वारा शुरू की गई थी। इसके बाद आरएसए के कार्यकारी निवाय सदस्य अनिल साबू और आरएसए चेयरमैन सुपन कुमार ने भाषण दिया। चर्चा के बाद अक्षय ऊर्जा प्रौद्योगिकियों में जैसे आगामी सौर प्रौद्योगिकियों, माइक्रो ग्रिड, थर्मल स्टोरेज, सौर थर्मल, सफाई तंत्र आदि पर क्षमताओं पर प्रस्तुति दी गई।

पहली बार किसी मुख्यमंत्री को नौ सलाहकारों की जरूरत पड़ रही है : राठौड़

जयपुर। उपनेता प्रतिपक्ष राजेन्द्र राठौड़ ने टवीट कर कहा कि राजस्थान के इतिहास में पहली बार है जब किसी मुख्यमंत्री को सरकार चलाने के लिए करीब 9 सलाहकारों की जरूरत पड़ रही है जिसमें अब पूर्व मुख्य सचिव निरंजन आर्य भी मुखियाजी को सलाह देंगे। अकबर के नवरत्न के बाद शायद मुख्यमंत्री अशोक गहलोत दूसरे व्यक्ति हैं जिन्हें पास इतने सलाहकारों का कुनबा है।

राठौड़ ने टवीट कर कहा कि मुख्यमंत्रीजी ने नवंबर 2021 में मंत्रिमंडल पुनर्गठन के दौरान भी संवैधानिक प्रावधानों को ताक पर रखकर 6 अस्तितुष्ट विधायकों को सलाहकार का झूठझुना पकड़या था जिन्हें सामान्य विधायक के अतिरिक्त ना कोई पावर मिली और ना ही सरकारी सुविधाएं। अब देखना होगा नये सलाहकार आखिर क्या प्रस्तुति दी गईं।

वकीलों के धरने को लेकर रार, बार और अधिवक्ता आमने-सामने

जयपुर, (का.सं.)। राजस्थान हाईकोर्ट प्रशासन की ओर से जारी डेबिजनेट सीनियर अधिवक्ताओं की सूची में अनुभवी वकीलों को शामिल नहीं करने के खिलाफ वकीलों का धरना सोमवार को भी जारी रहा। वहीं दूसरी ओर हाईकोर्ट बार एसोसिएशन की ओर से धरने में शामिल तीन अधिवक्ताओं को नोटिस जारी कर तलब करने पर धरना दे रहे एक अधिवक्ता ने भाजपा पदाधिकारियों को पत्र लिखकर बार अध्यक्ष भुवनेश शर्मा को पार्टी की सदस्यता से निष्कासित करने की मांग की है।


वर्ष 1964 से वकालत कर रहे अधिवक्ता पी.सी. जैन, वर्ष 1977 से वकालत कर रहे अधिवक्ता विमल चौधरी को हाईकोर्ट प्रशासन की ओर से सीनियर अधिवक्ता घोषित नहीं करने के विरोध में दोनों अधिवक्ताओं सहित अधिवक्ता विजय पुनिया और पी.सी. भंडारी व अन्य रोजाना एक घंटा हाईकोर्ट परिसर में धरना दे रहे हैं। इस पर हाईकोर्ट बार एसोसिएशन ने अधिवक्ता जैन, चौधरी और पुनिया को नोटिस भेजा है। जिसमें कहा गया कि एसोसिएशन उनके लिए काम कर रही है, लेकिन तीनों अधिवक्ता सीनियर लॉयर्स बार एसोसिएशन जैसी फर्जी संस्था के बैनर

सार-समाचार

हरदयाल जैफ को सेवानिवृत्ति पर भावभीनी विदाई

जयपुर (का.सं.)। सूचना एवं जनसम्पर्क विभाग के सहायक निदेशक हरदयाल जैफ को उनकी अधिवार्षिक आयु पूर्ण करने पर सोमवार को डीपीआर परिसर में भावभीनी विदाई दी गई। सूचना एवं जनसम्पर्क विभाग के निदेशक पुरुषोत्तम शर्मा ने जैफ को प्रशस्ति पत्र एवं स्मृति चिन्ह प्रदान किया एवं उन्हें साफा व माला पहना कर सम्मानित किया। सूचना एवं जनसम्पर्क निदेशक ने हरदयाल जैफ की 31 वर्षों तक की गई राजकीय सेवा की सराहना करते हुए उनके दीर्घ एवं स्वस्थ जीवन की कामना की। इस अवसर पर विभाग के अतिरिक्त निदेशक अरूण जोशी, संयुक्त निदेशक महेश शर्मा, जनसम्पर्क सेवा समन्वय समिति के अध्यक्ष गोपाल स्वरूप पाठक एवं महासचिव एल एन शर्मा सहित विभाग के अधिकारी एवं कर्मचारी भी उपस्थित थे।

दुलाराम सहारण की गांधी साहित्य की राजस्थानी अनुवाद पुस्तकों का विमोचन



जयपुर, (का.सं.)। प्रदेश के मुख्यमंत्री अशोक गहलोत ने शहीद दिवस पर जयपुर में महात्मा गांधी की कृतियों के चूल्हा निवासी जाने माने साहित्यकार दुलाराम सहारण द्वारा किए गए राजस्थानी अनुवाद सर्वोदय, मंगल प्रभात और आत्मकथा 'साच रा तजरबा' का विमोचन किया। इस अवसर पर गहलोत ने कहा कि विश्व के बदलते परिदृश्य के बीच अहिंसा और शांति के प्रतीक राष्ट्रिय महात्मा गांधी आज और अधिक प्रासंगिक हो गए हैं। युवा शक्ति को जिस ढंग से आज राजनीतिक ताकतों द्वारा इस्तेमाल विभाजक यंत्र के रूप में किया जा रहा है वह हिंसक है और उस महाहील को सकारात्मक बनाने के लिए जरूरी है कि युवाओं को ज्यादा से ज्यादा सृजनात्मकता से जोड़ा जाए। राजस्थान हिंदी ग्रंथ अकादमी के निदेशक बीएल सैनी, अहिंसा प्रकोष्ठ चूल्हा प्रभारी उम्मेद सिंह गोटवाल, उद्योग मंत्री शंकुतला रावत, मुख्य मंत्री के विशेषाधिकारी देवाराज सैनी और राजस्थान बाल संरक्षण आयोग की अध्यक्ष संगीता बेनीवाल भी इस मौके मौजूद थे।

जीपीएस से होगी घर-घर कचरा संग्रहण की मॉनिटरिंग

जयपुर, (का.सं.)। हैरिटेज नगर निगम ने घर-घर कचरा संग्रहण का काम अपने हाथ में लेने के बाद अब ऑनलाइन मॉनिटरिंग पर काम शुरू कर दिया है। हर हूपर की जीपीएस सिस्टम से मॉनिटरिंग की जाएगी। इसके लिए वाई वाइड हूपर्स का रूट चार्ट मैपिंग तैयार कर लिया गया है। अब हर हूपर को जीपीएस सिस्टम से जोडना शुरू कर दिया है। जीपीएस सिस्टम से जोडने के बाद हर हूपर के निगम की नजर में रहेगा। हैरिटेज नगर निगम आयुक्त अवधेश मीना ने बताया कि नियमित रूप से हर घर से कचरा संग्रहण हो, इसके लिए घर-घर कचरा संग्रहण व्यवस्था की मॉनिटरिंग की जा रही है। हर वार्ड में सीएनजी बेस्ट ने हूपर लगाए है। हमारा टारगेट हर वार्ड में तीन-तीन हूपर देने का है। इनकी रूट चार्ट मैपिंग का काम पूरा कर लिया गया है। जीपीएस सिस्टम से उनकी मॉनिटरिंग की जाएगी। रूट चार्ट से उनकी मॉनिटरिंग होगी, जैसे ही कोई रूट चार्ट से इधर-उधर हुआ तो ऐसे हूपर पर पैनटीर लगाई जाएगी। हमारा टारगेट है कि डोर-टू-डोर कचरा कलेक्शन नियमित होना चाहिए और समय पर होना चाहिए।

हॉर्डिंग हटाने का चलाया अभियान

जयपुर, (का.सं.)। नगर निगम जयपुर हैरिटेज के किशनपोल जोन द्वारा सोमवार को अवैध पोस्टर हॉर्डिंग हटाने का विशेष अभियान चलाया गया। इसके अलावा कोविड प्रोटोकॉल की पालना के लिए भी दुकानों पर कार्रवाई की गई। किशनपोल जोन के राजस्व अधिकारी देवेन्द्र जिंदल ने बताया कि जॉन क्षेत्र में 90 स्थानों से अवैध पोस्टर में हॉर्डिंग हटाया गया, वहीं दुकानदारों द्वारा मास्क नहीं लगाने एवं कचरा पात्र नहीं रखने पर 12 हजार 700 का फ़ैरिंग चार्ज भी वसूला गया। इसी प्रकार सिविल लाईन जोन के राजस्व अधिकारी चेतन कुमार जैन ने बताया कि जोन क्षेत्र में सोमवार को चलाये गये अभियान के तहत 25 स्थानों से अवैध हॉर्डिंग हटाये गये हैं।

प्राइवेट पार्ट में छिपाकर लाया सोना जब्त

जयपुर, (का.सं.)। जयपुर एयरपोर्ट पर कस्टम एयर इंटेलिजेंस विंग ने कार्रवाई करते हुए दुबई से आए एक यात्री के कब्जे से 5.12 ग्राम सोना बरामद कर उसे गिरफ्तार किया है। जब्तशुदा सोने की बाजार कीमत 25 लाख 37 हजार 865 रुपए है। कमिश्नर (कस्टम) राहुल गंगरे ने बताया कि दुबई से स्पाइसजेट फ्लाइट संख्या एफजी 713 से जयपुर आए एक यात्री की चेकिंग के दौरान संदिग्ध लगने पर पूछताछ की गई। इस दौरान वह चबरा गया और संतोष जनक जवाब नहीं दे पाया। इस पर मेटल डिटेक्टर से यात्री की तलाशी लेई गई तो दो पारदर्शी पॉलीथीन बैग्सूल में पैक पीले रंग का दानेदार पेस्ट शरीर के अंदर यात्रा मलशय के अंदर छिपा हुआ पाया गया। जिसका वजन 5.12.700 ग्राम निकला। इसके बाद सोना पेस्ट से निकाला गया और जब्त कर आरोपी यात्री को गिरफ्तार किया है।

तरुणा पुजारी प्रदेश सचिव बनी

जयपुर। नर्सिग एसोसिएशन ऑफ इंडिया राजस्थान ब्रांच में उदयपुर के नर्सिग टयूटूर राजकीय नर्सिग महाविद्यालय की तरुणा पुजारी को प्रदेश सचिव नियुक्त किया गया है। इस संबंध में प्रदेश अध्यक्ष पुरुषोत्तम कुंभज ने आदेश जारी किए। उनकी नियुक्ति पर प्रदेश महामंत्री जावेद अख्तर नकवी, उदयपुर जिला अध्यक्ष पवन कुमार जैन, उदयपुर संभागा संरक्षक डॉ. विजयम्मा अजमेर सहित अन्य शिक्षकों ने खुशी जाहिर की है।

